



ಸಾಂಪತ್ತಿಕ ತ್ಯಾಗ : ತಹರೀಕ್ ಜದೀದ್ - 2018

(ಅಹ್ಮದಿಯಾ ಮುಸ್ಲಿಮ್ ಜಮಾಅತ್‌ನ ಐದನೇ ಖಲೀಫಾ, ಹರ್ಯಾತ್ ಮಿರ್ಯಾ ಮಸೂದ್ ಅಹ್ಮದ್, ಅವರು ಲಂಡನಿನ

'ಬೈತುಲ್ ಘುತೂಹ್' ಮಸೀದಿಯಲ್ಲಿ 09-11-2018 ರಂದು ನೀಡಿದ ಜುಮುಅ ಖುತ್ಬಾದ ಸಾರಾಂಶ)

(ತಶಹ್ದುದ್, ತಅವ್ವುದ್, ಮತ್ತು ಸೂರತುಲ್ ಫಾತಿಹ ಪಠಿಸಿದ ನಂತರ) ಹರ್ಯಾತ್ ಖಲೀಫತುಲ್ ಮಸೀಕ್ ಖಾಮಿಸ್ ಅಯ್ಯುದಹುಲ್ಲಾಹು ತಆಲಾ ಬಿನಸ್‌ರಿಹಿಲ್ ಅಝೀರ್ಯಾ ಈ ಕೆಳಗಿನ ಪವಿತ್ರ ಖುರ್ಆನ್ ವಚನ ತಿಲಾವತ್ ಮಾಡಿದರು:

مَثَلُ الَّذِينَ يُنْفِقُونَ أَمْوَالَهُمْ فِي سَبِيلِ اللَّهِ كَمَثَلِ حَبَّةٍ أَنْبَتَتْ سَبْعَ سَنَابِلٍ فِي كُلِّ سَنَابِلَةٍ مِائَةٌ حَبَّةٌ وَاللَّهُ يُضْعِفُ لِمَنْ يَشَاءُ وَاللَّهُ وَسِعٌ عَليمٌ

الَّذِينَ يُنْفِقُونَ أَمْوَالَهُمْ فِي سَبِيلِ اللَّهِ ثُمَّ لَا يُتْبِعُونَ مَا أَنْفَقُوا مَنًّا وَلَا أَذًى لَهُمْ أَجْرُهُمْ عِنْدَ رَبِّهِمْ وَلَا خَوْفٌ عَلَيْهِمْ وَلَا هُمْ يَحْزَنُونَ

وَمَثَلُ الَّذِينَ يُنْفِقُونَ أَمْوَالَهُمْ ابْتِغَاءَ مَرْضَاتِ اللَّهِ وَتُبْتِئًا مِنْ أَنْفُسِهِمْ كَمَثَلِ جَنَّةٍ بِرَبْوَةٍ أَصَابَهَا وَابِلٌ فَكَاتَتْ أَكْهَامًا ضِعْفَيْنِ فَإِنْ لَمْ يُصِبْهَا وَابِلٌ فَظَلَّ وَاللَّهُ بِمَا تَعْمَلُونَ بَصِيرٌ

الشَّيْطَانُ يَعِدُكُمُ الْفَقْرَ وَيَأْمُرُكُمْ بِالْفَحْشَاءِ وَاللَّهُ يَعِدُكُمْ مَغْفِرَةً مِّنْهُ وَفَضْلًا وَاللَّهُ وَسِعٌ عَليمٌ

لَيْسَ عَلَيْكَ هُدَاهُمْ وَلَا كِنَ اللَّهُ يَهْدِي مَنْ يَشَاءُ وَمَا تُنْفِقُوا مِنْ خَيْرٍ فَلَا نَنْفُسِكُمْ وَمَا تُنْفِقُونَ إِلَّا ابْتِغَاءَ وَجْهِ اللَّهِ وَمَا تُنْفِقُوا مِنْ خَيْرٍ يُوَفِّ إِلَيْكُمْ وَأَنْتُمْ لَا تُظْلَمُونَ

الَّذِينَ يُنْفِقُونَ أَمْوَالَهُمْ بِاللَّيْلِ وَالنَّهَارِ سِرًّا وَعَلَانِيَةً فَهُمْ أَجْرُهُمْ عِنْدَ رَبِّهِمْ وَلَا خَوْفٌ عَلَيْهِمْ وَلَا هُمْ يَحْزَنُونَ

ಮಸಲುಲ್ಲದೀನ ಯುನ್‌ಫಿಖೂನ ಅಮ್‌ವಾಲಹುಮ್ ಫೀ ಸಬೀಲಿಲ್ಲಾಹಿ ಕಮಸಲಿ ಹಬ್ಬತೀನ್ ಅನ್‌ಬತತ್ ಸಬ್‌ಅ ಸನಾಬಿಲ ಫೀ ಕುಲ್ಲಿ ಸುನಾಬುಲತೀನ್ ಮಿಅತು ಹಬ್ಬ. ವಲ್ಲಾಹು ಯುಝಾಯಿಫು ಲಿಮನ್‌ಯಶಾಹು ವಲ್ಲಾಹು ವಾಸಿಲುನ್ ಅಲೀಮ್. ಅಲ್ಲದೀನ ಯುನ್‌ಫಿಖೂನ ಅಮ್‌ವಾಲಹುಮ್ ಫೀಸಬೀಲಿಲ್ಲಾಹಿ ಸುಮ್ಮ ಲಾ ಯುತ್‌ಬಿಲಾನ್ ಮಾ ಅನ್‌ಫಿಖೂ ಮನ್ನನ್ ವಲಾ ಅಝುನ್ ಲಹುಮ್ ಅಜ್‌ರುಹುಮ್ ಇಂದ ರಬ್ಬಿಹಿಮ್ ವಲಾ ಖೌಫುನ್ ಅಲೈಹಿಮ್ ವಲಾ ಹುಮ್ ಯಹ್‌ಝುನೂನ್. (2: 262, 263).

ವ ಮಸಲುಲ್ಲದೀನ ಯುನ್‌ಫಿಖೂನ ಅಮ್‌ವಾಲಹುಮ್ ಅಬ್‌ತಿಗಾಅ ಮರ್‌ಝಾತಿಲ್ಲಾಹಿ ವ ತಸ್‌ಬೀತನ್ ಮಿನ್ ಅನ್‌ಫುಸಿಹಿಮ್ ಕಮಸಲಿ ಜನ್ನತೀನ್ ಬಿರಬ್‌ವತೀನ್ ಅಸಾಬಹಾ ವಾಬಿಲುನ್ ಫ ಆತತ್ ಉಕುಲಹಾ ಝಿಅಫೈನಿ ಫಇನ್ ಲಮ್ ಯುಸಿಬ್‌ಹಾ ವಾಬಿಲುನ್ ಫತಲ್ಲನ್ ವಲ್ಲಾಹು ಬಿಮಾ ತಅ್ಮಲೂನ ಬಸೀರ್. (2: 266).

ಅಶೈತಾನು ಯಯಿದುಕುಮುಲ್ ಫಖ್‌ರ ವ ಯಲ್‌ಮುರುಕುಮ್ ಬಿಲ್ ಫಹ್‌ಶಾಹಿ ವಲ್ಲಾಹು ಯಯಿದುಕುಮ್ ಮಗ್‌ಫಿರತನ್ ಮಿನ್‌ಹು ವ ಫಝ್‌ಲನ್ ವಲ್ಲಾಹು ವಾಸಿಲುನ್ ಅಲೀಮ್. (2: 269).

ಲೈಸ ಅಲೈಕ ಹುದಾಹುಮ್ ವಲಾಕಿನ್ನಲ್ಲಾಹ ಯಹ್‌ದೀ ಮನ್ ಯಶಾಲು ವಮಾ ತುನ್‌ಫಿಖೂ ಮಿನ್ ಖೈರಿನ್ ಫಲಿಅನ್‌ಫುಸಿಹುಮ್ ವಮಾ ತುನ್‌ಫಿಖೂನ ಇಲ್ಲಬ್‌ತಿಗಾಅ ವಜ್‌ಹಿಲ್ಲಾಹ್. ವಮಾ ತುನ್‌ಫಿಖೂ ಮಿನ್ ಖೈರಿನ್ ಯುವಫ್ಫ ಇಲೈಕುಮ್ ವ ಅನ್‌ತುಮ್ ಲಾ ತುಝ್‌ಲಮೂನ್. (2: 273).

ಅಲ್ಲದೀನ ಯುನ್‌ಫಿಖೂನ ಅಮ್‌ವಾಲಹುಮ್ ಬಿಲ್ಲೈಲಿ ವನ್ನಹಾರಿ ಸಿರನ್ ವ ಅಲಾನಿಯತನ್ ಫಲಹುಮ್ ಅಜ್‌ರುಹುಮ್ ಇಂದ ರಬ್ಬಿಹಿಮ್ ವಲಾ ಖೌಫುನ್ ಅಲೈಹಿಮ್ ವಲಾ ಹುಮ್ ಯಹ್‌ಝುನೂನ್. (2: 275).

ನಾನು ಪಠಿಸಿದ ವಚನಗಳು ಸೂರತುಲ್ ಬಖರದ ವಚನಗಳಾಗಿವೆ. ಅವುಗಳಲ್ಲಿ ಸಂಪತ್ತಿನ ತ್ಯಾಗದ ಬಗ್ಗೆ ಪ್ರಸ್ತಾಪಿಸಲಾಗಿದೆ. ಆರ್ಥಿಕ ಬಲಿದಾನದ ಬಗ್ಗೆ ಒಂದು ಅನುಕ್ರಮವಾದ ರೀತಿಯಲ್ಲಿಯೇ ಈ ವಚನಗಳಲ್ಲಿ ಅಲ್ಲಾಹನು ವಿವರಿಸಿದ್ದಾನೆ. ಈ ವಚನಗಳ ಭಾಷಾಂತರ ಹೀಗೆ:

ಅಲ್ಲಾಹನ ಮಾರ್ಗದಲ್ಲಿ ತಮ್ಮ ಧನವನ್ನು ವ್ಯಯ ಮಾಡುವವರ ಹೋಲಿಕೆ, ಒಂದು ಧಾನ್ಯ ಏಳು ತೆನೆಗಳನ್ನು ಹೊಂದಿ ಪ್ರತಿಯೊಂದು ತೆನೆಯಲ್ಲೂ ನೂರು ಕಾಲುಗಳನ್ನು ಉತ್ಪಾದಿಸುವಂತಾಗಿದೆ. ಅಲ್ಲಾಹನು, ತಾನಿಚ್ಛಿಸುವವರಿಗೆ (ಇದಕ್ಕಿಂತಲೂ) ಅಧಿಕ ಪಟ್ಟು ನೀಡುತ್ತಾನೆ. ಅಲ್ಲಾಹನು ಅತಿ ಉದಾರಿಯೂ ಸರ್ವಜ್ಞನೂ ಆಗಿದ್ದಾನೆ. ಅಲ್ಲಾಹನ ಮಾರ್ಗದಲ್ಲಿ ತಮ್ಮ ಧನವನ್ನು ಖರ್ಚು ಮಾಡಿ, ಆ ಬಳಿಕ ತಾವು ಖರ್ಚುಮಾಡಿದ್ದನ್ನು (ಅದನ್ನು ಪಡೆದವರೊಡನೆ) ಔದಾರ್ಯವಾಗಿ ಬಣ್ಣಿಸದೆಯೂ (ಅವರ ಮನಸ್ಸನ್ನು) ನೋಯಿಸದೆಯೂ ಇರುವವರಿಗೆ ಅವರ ಪ್ರಭುವಿನಿಂದ ಅವರ ಕೃತ್ಯಗಳ ಪ್ರತಿಫಲವಿದೆ. ಅವರಿಗೆ ಯಾವುದೇ ಭಯವಿಲ್ಲ; ಅವರು ದುಃಖಿಸಲಾರರು. (2: 262, 263).

ಅಲ್ಲಾಹನ ಪ್ರೀತಿಯನ್ನು ಗಳಿಸಲಿಕ್ಕಾಗಿ ಮತ್ತು ತಮ್ಮ ಆತ್ಮಗಳನ್ನು ದೃಢಪಡಿಸಲಿಕ್ಕಾಗಿ ತಮ್ಮ ಧನವನ್ನು ವ್ಯಯ ಮಾಡುವವರ ಸ್ಥಿತಿ ಪೀಠಭೂಮಿಯ ಮೇಲಿರುವ ತೋಟದಂತೆ. ಅದರ ಮೇಲೆ ಭಾರೀ ಮಳೆ ಸುರಿದಾಗ ಇಮ್ಮಡಿ ಫಲಗಳು ಉತ್ಪಾದಿಸಲ್ಪಡುತ್ತವೆ. ಸಮೃದ್ಧವಾದ ಮಳೆ ಅದರ ಮೇಲೆ ಬೀಳದಿದ್ದರೆ ಲಘುವಾದ ಮಳೆ ಅದಕ್ಕೆ ಸಾಕಾಗುತ್ತದೆ. ನೀವು ಮಾಡುವುದನ್ನೆಲ್ಲ ಅಲ್ಲಾಹನು ಕಾಣುತ್ತಾನೆ. (2: 266).

ಶೈತಾನನು ನಿಮಗೆ ದಾರಿದ್ರ್ಯದ ಬಗ್ಗೆ ಭಯ ಹುಟ್ಟಿಸಿ ನೀಚ ಕೃತ್ಯಗಳನ್ನು ಮಾಡಲು ನಿಮ್ಮನ್ನು ಪ್ರೇರೇಪಿಸುತ್ತಾನೆ. ಅಲ್ಲಾಹನು ನಿಮಗೆ ತನ್ನಿಂದ ಕ್ಷಮೆ ಮತ್ತು ಅನುಗ್ರಹವನ್ನು

ವಾಗ್ದಾನ ಮಾಡುತ್ತಾನೆ. ಅಲ್ಲಾಹನು ಅತಿ ಉದಾರಿಯೂ ಸರ್ವಜ್ಞನೂ ಆಗಿದ್ದಾನೆ. (2: 269).

ಅವರು ಸತ್ಯಧರವನ್ನು ಅನುಸರಿಸುವಂತೆ ಮಾಡುವುದು ನಿನ್ನ ಹೊಣೆಗಾರಿಕೆಯಲ್ಲ. ಆದರೆ ಅಲ್ಲಾಹನು ತಾನಿಚ್ಛಿಸುವವರನ್ನು ಸತ್ಯಧರದಲ್ಲಿ ನಡೆಸುತ್ತಾನೆ. (ಅಲ್ಲಾಹನ ಮಾರ್ಗದಲ್ಲಿ) ನೀವು ವೆಚ್ಚ ಮಾಡುವ ಉತ್ತಮ ಸಂಪತ್ತಿನ ಪ್ರತಿಫಲ ನಿಮಗೆಯೇ - ಅಲ್ಲಾಹನ ಸಂತ್ಯಪ್ತಿಗೋಸ್ಕರ ಹೊರತು ನೀವು ವ್ಯಯಿಸುವುದಿಲ್ಲವಷ್ಟೆ. ನೀವು ಖರ್ಚು ಮಾಡಿದ ಉತ್ತಮ ಸಂಪತ್ತನ್ನು ನಿಮಗೆ ಪೂರ್ಣವಾಗಿ ಮರಳಿಸಲಾಗುವುದು; ನಿಮಗೆ ಅನ್ಯಾಯವಾಗಲಾರದು. (2: 273).

(ಅಲ್ಲಾಹನ ಮಾರ್ಗದಲ್ಲಿ) ಗೋಪ್ಯವಾಗಿಯೂ ಬಹಿರಂಗವಾಗಿಯೂ ರಾತ್ರಿಯಲ್ಲೂ ಹಗಲಿನಲ್ಲೂ ತಮ್ಮ ಧನವನ್ನು ವ್ಯಯಮಾಡುವವರಿಗೆ ಅವರ ಪ್ರಭುವಿನಿಂದ ಅವರ ಕೃತ್ಯಗಳ ಪ್ರತಿಫಲವಿದೆ. ಅವರಿಗೆ ಭಯವೇನೂ ಉಂಟಾಗದು. ಅವರು ದುಃಖಿತರೂ ಆಗಲಾರದು. (2: 275).

ಹರ್ಷರತ್ ಮಸೀಹ್ ಮೌಲೂದ್ ಅಲೈಹಿಸ್ಸಲಾಮರು ಸಾಂಪತ್ತಿಕ ಬಲಿದಾನದ ಬಗ್ಗೆ ಒಂದು ಸಂದರ್ಭದಲ್ಲಿ ಹೀಗೆ ಹೇಳಿದರು: ನೀವು ಅಲ್ಲಾಹನ ಮಾರ್ಗದಲ್ಲಿ ಧನ ವ್ಯಯ ಮಾಡಿರಿ ಎಂದು ಅಲ್ಲಾಹನ ಆಜ್ಞೆ ಪ್ರಕಾರ ನಾನು ಪದೇ ಪದೇ ನಿಮ್ಮೊಂದಿಗೆ ಒತ್ತಿ ಹೇಳುತ್ತಿದ್ದೇನೆ. ಇಸ್ಲಾಮ್ ಅನ್ಯ ಧರ್ಮಗಳಿಂದ ಬೇಟಿಯಾಡಲ್ಪಡುತ್ತಾ ಇದೆ. ಅವರು ಇಸ್ಲಾಮಿನ ಹೆಸರನ್ನೇ ಅಳಿಸಿ ಬಿಡಲು ಆಶಿಸುತ್ತಿದ್ದಾರೆ. ಇಂತಹ ಸ್ಥಿತಿಯಲ್ಲಿ ಇಸ್ಲಾಮ್ ಧರ್ಮವನ್ನು ಅಭಿವೃದ್ಧಿಗೊಳಿಸಲು ನಾವು ಕಾರ್ಯತತ್ಪರರಾಗಬೇಡವೇ. ಅಲ್ಲಾಹನು ಈ ಜಮಾಅತನ್ನು ಇದೇ ಉದ್ದೇಶಕ್ಕೋಸ್ಕರ ಸ್ಥಾಪಿಸಿರುವನು. ಆದುದರಿಂದ ಇಸ್ಲಾಮನ್ನು ಅಭಿವೃದ್ಧಿಗೊಳಿಸಲು ಪ್ರಯತ್ನಿಸುವುದು ಅಲ್ಲಾಹನ ಆಜ್ಞೆಗಳನ್ನು ಮತ್ತು ಅವನ ಇಚ್ಛೆಯನ್ನು ಈಡೇರಿಸುವುದಕ್ಕೋಸ್ಕರವಾಗಿದೆ. ಅಲ್ಲಾಹನು ಹೀಗೆ ವಾಗ್ದಾನ ಮಾಡಿರುವನು. ಅಲ್ಲಾಹನಿಗೋಸ್ಕರ ಧನ ವ್ಯಯ ಮಾಡುವವನಿಗೆ ಕೆಲವು ಪಟ್ಟು ಹೆಚ್ಚಿಗೆ ಅನುಗ್ರಹ ದೊರಕುವುದು ಎಂದು ಅಲ್ಲಾಹನು ಹೇಳಿದ್ದಾನೆ. ಅಂತಹ ವ್ಯಕ್ತಿಗೆ ಇಹಲೋಕದಲ್ಲಿಯೂ ಬಹಳ ಅನುಗ್ರಹ ದೊರಕುವುದು. ಮೃತನಾದ ನಂತರ ಪರಲೋಕದಲ್ಲಿ ಸಹ ತನ್ನ ತ್ಯಾಗದ ಪ್ರತಿಫಲ ನೋಡುವನು. ತನಗೆ ಎಷ್ಟು ಸುಖ ಸಮೃದ್ಧಿ ಲಭಿಸಿದೆ ಎಂದು ಕಾಣುವನು.

ಹರ್ಷರತ್ ಮಸೀಹ್ ಮೌಲೂದ್ ಅಲೈಹಿಸ್ಸಲಾಮ್ ಒಂದು ಸಂದರ್ಭದಲ್ಲಿ ಹೇಳಿದರು: ನಮ್ಮ ಜಮಾಅತಿನ ಬಹಳ ದೊಡ್ಡ ಭಾಗ ಬಡಜನರದ್ದಾಗಿದೆ. ಆದರೆ ಅಲ್ಲಾಹನಿಗೆ ಕೃತಜ್ಞತೆ ಅರ್ಪಿಸುತ್ತೇನೆ. ಈ ಜಮಾಅತ್ ಬಡಜನರದ್ದಾಗಿದ್ದರೂ ನಾನು ನೋಡುತ್ತಿರುವುದೇನೆಂದರೆ ಅವರಲ್ಲಿ ಸತ್ಯಸಂಧತೆ ಇದೆ. ಸಹಾನುಭೂತಿ ಇದೆ. ಇಸ್ಲಾಮಿನ ಆವಶ್ಯಕತೆಗಳೇನೆಂದು ಮನವರಿಕೆ ಮಾಡಿಕೊಂಡು ಅವರು ತಮ್ಮ ಶಕ್ತಿಸಾಮರ್ಥ್ಯಗಳಿಗೆ ಅನುಸಾರವಾಗಿ ಇಸ್ಲಾಮಿಗೋಸ್ಕರ ಧನವ್ಯಯ ಮಾಡಲು ಹಿಂಜರಿಯುವುದಿಲ್ಲ.

ಒಂದು ನೂರ ಮೂವತ್ತು ವರ್ಷಗಳ ಹಿಂದೆ ಈ ಜಮಾಅತ್ ಸ್ಥಾಪಿಸಲ್ಪಟ್ಟಿತ್ತು. ಒಂದು ನೂರ ಮೂವತ್ತು ವರ್ಷಗಳು ದಾಟಿ ಹೋದ ನಂತರ ಈಗಲೂ ತಮ್ಮ ಶಕ್ತಿ

ಸಾಮರ್ಥ್ಯಗಳಿಗೆ ಅನುಸಾರವಾಗಿ ಮತ್ತು ಕೆಲವು ಸಾರಿ ತಮ್ಮ ಶಕ್ತಿ ಸಾಮರ್ಥ್ಯಗಳಿಗಿಂತ ಹೆಚ್ಚಿನ ಮಟ್ಟದಲ್ಲಿ ಬಲಿದಾನಗಳನ್ನು ಮಾಡುವವರನ್ನು ಈ ಜಮಾಅತಿಗೆ ಅಲ್ಲಾಹನು ನೀಡುತ್ತಿದ್ದಾನೆ. ಅಲ್ಲಾಹನು ಪವಿತ್ರ ಮುರ್ಆನಿನಲ್ಲಿ ವಿವರಿಸಿದ ತ್ಯಾಗದ ಮಟ್ಟವನ್ನು ಅವರು ಪೂರ್ಣಗೊಳಿಸುತ್ತಿದ್ದಾರೆ ಮತ್ತು ಅಲ್ಲಾಹನು ನೀಡಿದ ವಾಗ್ದಾನಗಳ ಪಾಲನೆಗಳನ್ನು ಗಳಿಸುತ್ತಿದ್ದಾರೆ. ಅಲ್ಲಾಹನ ಅನುಗ್ರಹದಿಂದ ಸಾಂಪತ್ತಿಕ ತ್ಯಾಗದ ಈ ಉನ್ನತ ಮಟ್ಟ ಅಲ್ಲಾಹನು ಹರ್ಷರತ್ ಮಸೀಹ್ ಮೌಲೂದ್ ಅಲೈಹಿಸ್ಸಲಾಮರ ಮೂಲಕ ಸ್ಥಾಪಿಸಿದ ಅಹ್ಮದಿಯಾ ಜಮಾಅತ್‌ನಲ್ಲಿ ಮಾತ್ರ ಕಾಣಲು ಸಿಗುತ್ತದೆ. ಇದಕ್ಕೆ ಸಂಬಂಧಿಸಿ ಕೆಲವು ಉದಾಹರಣೆಗಳನ್ನು ನಾನು ನಿಮ್ಮ ಮುಂದೆ ಇರಿಸುತ್ತೇನೆ. ಲೋಕದ ವಿವಿಧ ದೇಶಗಳಲ್ಲಿರುವ ಅಹ್ಮದಿಯರು ತಾವು ಧಾರ್ಮಿಕ ಕಾರ್ಯಗಳಿಗೆ ಲೌಕಿಕ ಕಾರ್ಯಗಳ ಮೇಲೆ ಆದ್ಯತೆ ನೀಡುವೆವು ಎಂಬ ತಮ್ಮ ಬೈಅತ್ ಪ್ರತಿಜ್ಞೆ ನೆರವೇರಿಸುತ್ತಾ ತಮ್ಮ ಸಂಪತ್ತನ್ನು ಬಲಿದಾನ ನೀಡಲು ಯಾವಾಗಲೂ ಸಿದ್ಧರಾಗಿರುತ್ತಾರೆ.

ಭಾರತದಿಂದ ಇನ್ಸ್‌ಪೆಕ್ಟರ್ ತಹರೀಕ್ ಜದೀದ್, ಶಹಾಬ್ ಸಾಹಿಬ್ ಹೀಗೆ ಬರೆಯುತ್ತಾರೆ: ಚಿಂತಗುಂಟ ಜಮಾಅತಿನ ಒಬ್ಬ ಯುವತಿ ಸೂಫಿಯಾ ಬೇಗಮ್ ತನ್ನ ಸಹೋದರನ ಮೂಲಕ ಹೀಗೆ ತಿಳಿಸಿದ್ದಾಳೆ: ನಾನು ಚಿಕ್ಕವಳಾಗಿದ್ದಾಗ ನನ್ನ ತಾಯಿಯವರ ಜೊತೆಗೆ ಜಲ್ಲಗಳಿಗೆ ಹೋಗುತ್ತಿದ್ದೆ. ಜಲ್ಲಗಳಲ್ಲಿ ನಮ್ಮ ವಿದ್ಯಾಂಸರ ಭಾಷಣಗಳನ್ನು ಆಲಿಸುತ್ತಿದ್ದೆ. ಹರ್ಷರತ್ ಮುಸ್ಲಿಹ್ ಮೌಲೂದ್ ರಝಿಯಲ್ಲಾಹು ಅನ್‌ಹು ತಹರೀಕ್ ಜದೀದ್ ಚಂದದ ಅಸ್ತಿಭಾರ ಹಾಕಿ ಸಾಂಪತ್ತಿಕ ಬಲಿದಾನವನ್ನು ಆವಶ್ಯಪಟ್ಟಾಗ ಅನೇಕ ಮಹಿಳೆಯರು ತಮ್ಮ ಆಭರಣಗಳನ್ನು ಚಂದವಾಗಿ ನೀಡಿದರು ಎಂಬ ಈಮಾನ್ ವರ್ಧಕ ಸಂಭವಗಳನ್ನು ಆಲಿಸಿದಾಗ ನಾನು ಆಶಿಸಿದೆ, ನನ್ನ ಬಳಿ ಯಾವುದಾದರೂ ಆಭರಣವಿದ್ದರೆ ನಾನು ಸಹ ತಹರೀಕ್ ಜದೀದ್ ಚಂದದಲ್ಲಿ ಕೊಡುವೆನು ಎಂದು. ಆದರೆ ಬಡತನದ ಕಾರಣ ನನಗೆ ಹಾಗೆ ಮಾಡಲು ಸಾಧ್ಯವಾಗಲಿಲ್ಲ. ಆದರೆ ನನ್ನ ತಾಯಿಯವರು ಮೃತರಾದಾಗ ನನಗೆ ನನ್ನ ವಾರೀಸು ಹಕ್ಕಾಗಿ ಎರಡು ತೊಲೆ ಚಿನ್ನ ದೊರಕಿತು. ನಾನು ಅದನ್ನು ತಹರೀಕ್ ಜದೀದ್ ಚಂದವಾಗಿ ನೀಡುತ್ತೇನೆ.

ನಾನು ಕಳೆದ ವಾರ ಅಮೇರಿಕದಲ್ಲಿ ಸಹ ಹೇಳಿದ್ದೆ ಮತ್ತು ಅನೇಕ ಸಾರಿ ಹೇಳಿದ್ದೇನೆ. ಬಡವರು ಸಾಂಪತ್ತಿಕ ತ್ಯಾಗ ಮಾಡುತ್ತಿದ್ದಾರೆ. ಆದರೆ ಶ್ರೀಮಂತರು ಮತ್ತು ಉತ್ತಮ ಸ್ಥಿತಿಯಲ್ಲಿರುವ ಜನರು ತಮ್ಮ ಸ್ಥಿತಿಯನ್ನು ಪರಿಶೋಧಿಸಬೇಕು. ಅವರು ಅಲ್ಲಾಹನು ಅಂಗೀಕರಿಸುವಂತಹ ತ್ಯಾಗದ ಮಟ್ಟವನ್ನು ತಲಪಿರುವರೋ ಎಂದು ನೋಡಬೇಕು.

ಭಾರತದ ಕರ್ನಾಟಕದಿಂದ ಒಬ್ಬ ಇನ್ಸ್‌ಪೆಕ್ಟರ್ ತಹರೀಕ್ ಜದೀದ್ ಬರೆಯುತ್ತಾರೆ: ಒಬ್ಬ ಅಹ್ಮದಿ ತಹರೀಕ್ ಜದೀದ್ ಚಂದವಾಗಿ ವಾಗ್ದಾನ ಮಾಡಿದ ಎರಡೂವರೆ ಸಾವಿರ ರೂಪಾಯಿ ಪಾವತಿಸಿರಲಿಲ್ಲ. ಅವರನ್ನು ಕಂಡು ಚಂದ ನೀಡಲು ಅಪೇಕ್ಷಿಸಿದಾಗ ಅವರು ಹೇಳಿದರು, ಮಳೆಯ ಕಾರಣ ಕಳೆದ ಮೂರು ತಿಂಗಳಿಂದ ನನ್ನ ಕೆಲಸ ನಿಂತು ಹೋಗಿದೆ. ಯಾವುದೇ ಆದಾಯದ ಪ್ರತೀಕ್ಷೆ ಇಲ್ಲ. ನಾನು ಹೇಳಿದೆ: ನೀವು ಚಂದ

ನೀಡುವ ಬಗ್ಗೆ ನಿರ್ಧಾರ ಮಾಡಿರಿ ಮತ್ತು ಅಲ್ಲಾಹನೊಂದಿಗೆ ಪ್ರಾರ್ಥಿಸಿರಿ. ಹೀಗೆ ಹೇಳಿದ ನಂತರ ನಾನು ಅನಂತರ ಹೋಗಬೇಕಾದ ಊರಿಗೆ ಹೋದೆನು. ಸಾಯಂಕಾಲ ನಾನು ಅಲ್ಲಿಂದ ಮರಳಿದಾಗ ಆ ಸ್ನೇಹಿತ ಮಿಶನ್ ಹಾಸಿಗೆ ಬಂದು ಚಂದವನ್ನು ಪೂರ್ಣವಾಗಿ ಪಾವತಿಸಿದರು. ನಾನು ಅವರೊಂದಿಗೆ ಕೇಳಿದೆ ಇದು ಹೇಗೆ ಸಾಧ್ಯವಾಯಿತು. ಇಷ್ಟು ಬೇಗ ಹೇಗೆ ಚಂದ ನೀಡಿದಿರಿ ಎಂದು ಕೇಳಿದೆ. ಅವರು ಹೇಳಿದರು: ಇದು ನನ್ನ ನಿರ್ಧಾರದ ಅನುಗ್ರಹ ಮತ್ತು ಚಂದ ನೀಡುವುದರ ಅನುಗ್ರಹದಿಂದ ಸಾಧ್ಯವಾಯಿತು. ಒಬ್ಬನು ನನಗೆ ಹಣ ಕೊಡಲಿಕ್ಕಿತ್ತು. ನಾನು ಹಲವು ತಿಂಗಳ ಕಾಲದಿಂದ ಅದನ್ನು ಪಡೆದುಕೊಳ್ಳಲು ಪ್ರಯತ್ನಿಸುತ್ತಿದ್ದೆ ಆದರೆ ಆ ವ್ಯಕ್ತಿ ನನಗೆ ಹಣ ಕೊಡಲಿಲ್ಲ. ಈ ದಿನ ಅಚಾನಕವಾಗಿ ಆ ವ್ಯಕ್ತಿ ತಾನೇ ನನ್ನ ಮನೆಗೆ ಬಂದು ನನಗೆ ಕೊಡಬೇಕಾದ ಹಣ ಮರಳಿಸಿದರು.

ಬುರ್ಕಿನೋ ಫಾಸೋ ದೇಶದ ಮುಬಲ್ಲಿಗ್ ಮುಬಾರಕ್ ಮುನೀರ್ ಸಾಹಿಬ್ ಬರೆಯುತ್ತಾರೆ: ಪೀಕೂ ಜಮಾಅತ್‌ನ ಒಬ್ಬ ನಿಷ್ಠಾವಂತ ಅಹ್ಮದಿ ಅಲ್‌ಹಾಜ್ ಇಬ್ರಾಹೀಮ್ ಸಾಹಿಬರ ಇಬ್ಬರು ಪುತ್ರರು ಸ್ವಲ್ಪ ಕಾಲದಿಂದ ರೋಗ ಬಾಧಿತರಾಗಿದ್ದರು. ಚಿಕಿತ್ಸೆ ನಡೆಸಿದರೂ ಪ್ರಯೋಜನವಾಗಲಿಲ್ಲ. ಒಂದು ದಿವಸ ನಮ್ಮ ಮುಅಲ್ಲಿಮ್ ಸಾಹಿಬರು ಅವರೊಂದಿಗೆ ಸಾಂಪತ್ತಿಕ ತ್ಯಾಗ ಮಾಡಲು ಹೇಳಿದಾಗ ಅವರು ತನ್ನ ಶಕ್ತಿಗೆ ಅನುಸಾರವಾಗಿ ಚಂದ ನೀಡಿದರು ಮತ್ತು ಪ್ರಾರ್ಥಿಸಿದರು. ಹೇ ಅಲ್ಲಾಹ್, ನನ್ನ ತ್ಯಾಗಗಳನ್ನು ಸ್ವೀಕರಿಸು. ನನ್ನ ಮಕ್ಕಳು ಬೇಗನೆ ಆರೋಗ್ಯವಂತರಾಗುವಂತೆ ಮಾಡು. ಮುಬಲ್ಲಿಗ್ ಸಾಹಿಬರು ಹೇಳುತ್ತಾರೆ: ಕೆಲವು ದಿನಗಳೊಳಗೆ ಮಕ್ಕಳ ಆರೋಗ್ಯ ಅಲ್ಲಾಹನ ಅನುಗ್ರಹದಿಂದ ಸುಧಾರಿಸಿತು. ಒಬ್ಬ ಹುಡುಗ ಪೂರ್ಣವಾಗಿ ರೋಗವಿಮುಕ್ತನಾದನು. ಇನ್ನೊಬ್ಬನ ಆರೋಗ್ಯ ಸ್ಥಿತಿ ಸಹ ಸಾಕಷ್ಟು ಉತ್ತಮವಾಗಿದೆ. ಇಬ್ರಾಹೀಮ್ ಸಾಹಿಬರು, ಅಲ್ಲಾಹನು ಅವರ ಬಲಿದಾನವನ್ನು ಅಂಗೀಕರಿಸಿ ಈ ಅನುಗ್ರಹ ನೀಡಿದನೆಂದು ದೃಢವಾಗಿ ನಂಬುತ್ತಾರೆ. ಜರ್ಮನಿಯ ಸೆಕ್ರಿಟರಿ ತಹರೀಕ್ ಜದೀದ್ ಬರೆಯುತ್ತಾರೆ: ಬೋಕನ್ ಜಮಾಅತಿನ ಒಬ್ಬ ವ್ಯಕ್ತಿ ತಹರೀಕ್ ಜದೀದ್ ಚಂದ ಒಂಬೈನೂರು ಯುರೋ ಹೆಚ್ಚಿಗೆ ನೀಡಿದರು. ಅವರು ಹೇಳಿದರು, ನಾನು ಚಂದದ ವಾಗ್ದಾನ ನೀಡಿದ ಮರುದಿನ ನನ್ನ ಕೆಲಸದ ಸ್ಥಳಕ್ಕೆ ಹೋದಾಗ ಮಾಲಿಕರು ಹೇಳಿದರು, ನಾನು ನಿಮ್ಮ ಸಂಬಳ ಒಂದು ನೂರು ಯುರೋ ವರ್ಧಿಸಿದ್ದೇನೆ. ಫೆಬ್ರವರಿಯಿಂದ ಅಕ್ಟೋಬರ್ ತನಕ ಒಂಬೈನೂರು ಯುರೋ ಆಗುತ್ತದೆ. ಅಲ್ಲಾಹನು ಚಂದ ಕೊಡುವ ವ್ಯವಸ್ಥೆ ಮಾಡುವನೆಂದು ನನಗೆ ದೃಢನಂಬಿಕೆ ಇತ್ತು. ಆದರೆ ಇಪ್ಪತ್ತನಾಲ್ಕು ತಾಸುಗಳೊಳಗೆ ಅಲ್ಲಾಹನು ಅದರ ವ್ಯವಸ್ಥೆ ಮಾಡುವನೆಂದು ನನಗೆ ತಿಳಿದಿರಲಿಲ್ಲ.

ಐವರಿಕೋಸ್ಟ್ ದೇಶದ ಮುಬಲ್ಲಿಗ್ ಬರೆಯುತ್ತಾರೆ: ಅವರು ತಹರೀಕ್ ಜದೀದ್ ಚಂದಕ್ಕೆ ಸಂಬಂಧಿಸಿ ಹೊಸದಾಗಿ ಬೈಅತ್ ಮಾಡಿದ ಜನರ ಒಂದು ಜಮಾಅತ್‌ಗೆ ಹೋದರು. ಅಲ್ಲಿ ತಹರೀಕ್ ಜದೀದ್ ಚಂದದ ಮಹತ್ವದ ಬಗ್ಗೆ ಭಾಷಣ ಮಾಡುತ್ತಾ ಎಲ್ಲರೂ ಈ ಚಂದದಲ್ಲಿ ಭಾಗವಹಿಸಬೇಕೆಂದು ಹರ್ಷುರತ್ ಖಲೀಫತುಲ್ ಮಸೀಹ್ ಉಪದೇಶಿಸಿದ್ದಾರೆ ಎಂದು ಹೇಳಿದರು. ಮರುದಿನ ಫಜರ್ ನಮಾಝ್ ನಂತರ

ಜಮಾಅತಿನ ಜನರು ತಂತಮ್ಮ ಶಕ್ತಿಗೆ ಅನುಸಾರವಾಗಿ ಚಂದ ನೀಡಲು ಪ್ರಾರಂಭಿಸಿದರು. ಮಸೀದಿಯ ಇಮಾಮರು ಸಹ ತಮ್ಮ ಪರವಾಗಿ ಮತ್ತು ತಮ್ಮ ಕುಟುಂಬದ ಪರವಾಗಿ ಚಂದ ನೀಡಿದರು. ಅನಂತರ ಇಮಾಮ್ ಸಾಹಿಬರ ಆರು ವರ್ಷ ಪ್ರಾಯದ ಬಾಲಕ ತನ್ನ ತಂದೆಯವರಿಂದ ಒಂದು ನೂರು ಫ್ರಾಂಕ್ ಸೈಫ ಪಡೆದುಕೊಂಡು ಬಂದು 'ಇದು ನನ್ನ ಚಂದ' ಎಂದು ಹೇಳಿದನು.

ಈ ಚಿಕ್ಕ ಹುಡುಗನ ವರ್ತನೆ ಕಂಡು ನಮಗೆ ಪ್ರೀತಿ ಉಕ್ಕಿ ಬಂತು. ಚಿಕ್ಕ ವಯಸ್ಸಿನಲ್ಲೂ ಆ ಬಾಲಕನಿಗೆ ಆರ್ಥಿಕ ತ್ಯಾಗದ ಬಗ್ಗೆ ಎಂತಹ ಉತ್ಸಾಹವಿದೆ. ಅಲ್ಲಾಹನು ಹೊಸದಾಗಿ ಬೈಅತ್ ಮಾಡಿದ ಈ ಜನರ ಬಲಿದಾನಗಳನ್ನು ಅಂಗೀಕರಿಸಲಿ. ಅವರಿಗೆ ಲೌಕಿಕ ಮತ್ತು ಆಧ್ಯಾತ್ಮಿಕ ಒಳಿತುಗಳನ್ನು ನೀಡಲಿ.

ಇಂಡೋನೇಶಿಯಾದಿಂದ ಒಬ್ಬ ಮಹಿಳೆ ವಾರಿದಿ ಸಾಹಿಬ ಬರೆಯುತ್ತಾರೆ: ಕಳೆದ ರಮಝಾನ್ ತಿಂಗಳಲ್ಲಿ ನಮ್ಮ ಕುಟುಂಬ ಒಂದು ಸಂಕಷ್ಟಕ್ಕೆ ಪಾತ್ರವಾಯಿತು. ನನ್ನ ಪತಿಯು ತಂದೆ ರೋಗ ಬಾಧಿತರಾಗಿ ಆಸ್ಪತ್ರೆಗೆ ಪ್ರವೇಶಿಸಲ್ಪಟ್ಟರು. ಒಂದು ತಿಂಗಳ ಕಾಲ ಅವರು ಆಸ್ಪತ್ರೆಯಲ್ಲಿ ಚಿಕಿತ್ಸೆ ಪಡೆದರು. ಅವರ ರೋಗದ ಸ್ಥಿತಿ ಬಹಳ ಉಲ್ಬಣಗೊಂಡಾಗ ಅವರನ್ನು ಐಸಿಯುಗೆ ದಾಖಲಿಸಲಾಯಿತು. ಅವರು ಬದುಕಿ ಉಳಿಯುವ ಪ್ರತೀಕ್ಷೆ ಬಹಳ ಕಡಿಮೆ ಇತ್ತು. ಆ ಮಹಿಳೆಗೆ ತಹರೀಕ್ ಜದೀದ್ ಬಗ್ಗೆ ನಾನು ನೀಡಿದ ಖುತ್ಬಾದಲ್ಲಿ ಅದರ ಅನುಗ್ರಹಗಳ ಬಗ್ಗೆ ಹೇಳಿದ್ದು ನೆನಪಿಗೆ ಬಂತು. ಆಗ ಮನೆಯಲ್ಲಿರುವ ಎಲ್ಲರೂ ತಹರೀಕ್ ಜದೀದ್ ಚಂದ ಈ ರಮಝಾನಿನಲ್ಲೇ ನೂರು ಶೇಖಡ ಪಾವತಿಸುವೆವು ಎಂದು ತೀರ್ಮಾನಿಸಿದರು. ಅವರೆಲ್ಲರೂ ಅದೇ ರೀತಿ ಚಂದ ಪಾವತಿಸಿದರು ಮತ್ತು ನನಗೂ ಪ್ರಾರ್ಥಿಸಲು ಬರೆದರು. ಆ ಮಹಿಳೆ ಹೇಳುತ್ತಾರೆ: ಅಲ್ಲಾಹನ ಅನುಗ್ರಹದಿಂದ, ಪ್ರಾರ್ಥನೆ ಮತ್ತು ಸಾಂಪತ್ತಿಕ ಬಲಿದಾನಗಳ ಫಲವಾಗಿ ಅವರ ಆರೋಗ್ಯ ಸುಧಾರಣೆಗೊಂಡಿತು. ಕೆಲವು ದಿನಗಳ ನಂತರ ಮನೆಗೆ ಹೋಗಲು ಡಾಕ್ಟರ್ ಅವರಿಗೆ ಅನುಮತಿ ನೀಡಿದರು. ಅವರಿಗೆ ಪೂರ್ಣವಾಗಿ ರೋಗೋಪಶಮನವಾಗಿದೆ ಎಂದು ತಿಳಿದಾಗ ನೆರೆಹೊರೆಯ ಜನರು ಬಹಳ ಆಶ್ಚರ್ಯಗೊಂಡರು. ಕಠಿಣ ರೋಗ ಬಾಧಿತನಾಗಿ ಮೃತ್ಯುವಿನ ಬಾಗಿಲ ತನಕ ತಲಪಿದ ವ್ಯಕ್ತಿ ರೋಗ ನಿವಾರಣೆಗೊಂಡು ಮನೆಗೆ ತಲಪಿದುದಾದರೂ ಹೇಗೆಂದು ಅವರು ಆಶ್ಚರ್ಯಪಟ್ಟರು.

ಕೋಂಗೋ ಬ್ರಾಝಾವೀಲ್ ದೇಶದ ಮುಅಲ್ಲಿಮ್ ಸಾಹಿಬ್ ಬರೆಯುತ್ತಾರೆ: ಒಬ್ಬ ಅಹ್ಮದಿ ಮುಅವೀಲಿ ಎಂಬವರ ಮಗು ಬಹಳ ದಿನಗಳಿಂದ ರೋಗ ಬಾಧೆಯಿಂದ ಪೀಡಿತವಾಗಿತ್ತು. ಅವರ ಬಳಿಗೆ ಚಂದ ವಸೂಲಿಗೆ ಹೋದಾಗ ಅವರು ಕೂಡಲೆ ಚಂದ ನೀಡಿದರು. ಅದರೊಂದಿಗೆ ಅವರು ಪ್ರಾರ್ಥಿಸಿದರು. ಹೇ ಅಲ್ಲಾಹ್, ಈ ಚಂದದ ಅನುಗ್ರಹದಿಂದ ನನ್ನ ಮಗುವಿಗೆ ರೋಗೋಪಶಮನ ದಯಪಾಲಿಸು. ಅವರು ಹೇಳುತ್ತಾರೆ: ಕೆಲವು ದಿನಗಳೊಳಗೆ ನನ್ನ ಮಗು ಆರೋಗ್ಯವಂತವಾಯಿತು. ನಾನು ಆಶ್ಚರ್ಯಗೊಂಡೆ. ನಮ್ಮ ಅಲ್ಲಾಹ್ ದುಆ ಸ್ವೀಕರಿಸುತ್ತಾನೆ ಮತ್ತು ನಮ್ಮ ಅಲ್ಪಮಾತ್ರವಾದ ತ್ಯಾಗವನ್ನು ಸಹ ಅಂಗೀಕರಿಸುತ್ತಾನೆ.

ಕೆನಡದ ತಹರೀಕ್ ಜದೀದ್ ಚಂದದ ಲಜ್‌ನ ವಿಭಾಗದ ಸೆಕ್ರೆಟರಿ ಬರೆಯುತ್ತಾರೆ: ಒಬ್ಬ ಸಹೋದರಿ ಹೇಳಿದರು, ಅವರ ಪತಿ ತಹರೀಕ್ ಜದೀದ್ ಚಂದವಾಗಿ ಒಂದು ಸಾವಿರ ಡಾಲರ್ ನೀಡುವ ವಾಗ್ದಾನ ಮಾಡಿದ್ದರು. ಆದರೆ ಅವರು ಕೆಲವು ಸಮಯದಿಂದ ನಿರುದ್ಯೋಗಿಯಾಗಿದ್ದರು. ಆದುದರಿಂದ ಚಂದ ಪಾವತಿಸಿರಲಿಲ್ಲ. ವರ್ಷ ಮುಕ್ತಾಯವಾಗಲು ಒಂದು ವಾರ ಬಾಕಿಯಾಗಿದ್ದಾಗ ಸೆಕ್ರೆಟರಿ ಸಾಹಿಬರು ಅವರ ಮನೆಗೆ ಹೋದರು. ಆಗ ಅವರು ಮನೆಯೊಳಗೆ ಹೋಗಿ ತನ್ನ ಪತ್ನಿಯೊಂದಿಗೆ ಹೇಳಿದರು: ನನ್ನ ಬಳಿ ಹಣವಿಲ್ಲ ಈಗ ಏನು ಮಾಡುವುದು. ಆಗ ಅವರ ಪತ್ನಿ ಹೇಳಿದರು ಸೆಕ್ರೆಟರಿ ಸಾಹಿಬರನ್ನು ಬರಿಗೈಯಲ್ಲಿ ಹೋಗಲು ಬಿಡಬಾರದು. ನನ್ನ ಬಳಿ ಶೇಖರಿಸಿಟ್ಟ ಒಂದು ಸಾವಿರ ಡಾಲರ್ ಇದೆ. ಅದನ್ನು ಚಂದ ಆಗಿ ನೀಡೋಣ ಎಂದು ಹೇಳಿ ಆ ಒಂದು ಸಾವಿರ ಡಾಲರ್ ನೀಡಿದರು. ಅವರು ಹೇಳುತ್ತಾರೆ: ಈ ಚಂದ ನೀಡಿದ ಅನುಗ್ರಹದಿಂದ ಅದೇ ವಾರದಲ್ಲಿ ಅವರ ಪತಿಗೆ ಮಾಸಿಕ ಏಳು ಸಾವಿರ ಡಾಲರ್ ಸಂಬಳದ ಉದ್ಯೋಗ ದೊರಕಿತು.

ಅಲ್ಲಾಹನು ದಯಪಾಲಿಸಿದ ಈ ಅನುಗ್ರಹಗಳನ್ನು ವಿವರಿಸಿದ ನಂತರ ತಹರೀಕ್ ಜದೀದಿನ ಹೊಸ ವರ್ಷಾರಂಭವನ್ನು ಪ್ರಕಟಿಸುತ್ತಿದ್ದೇನೆ. ಮತ್ತು ಕಳೆದ ವರ್ಷದ ಕೆಲವು ಅಂಕಿ ಅಂಶಗಳನ್ನು ನಿಮ್ಮ ಮುಂದೆ ಇರಿಸುತ್ತೇನೆ. ಈ ವರ್ಷ ನವೆಂಬರ್ ದಿನಾಂಕ ಒಂದರಂದು ತಹರೀಕ್ ಜದೀದಿನ 85ನೇ ವರ್ಷ ಆರಂಭವಾಗಿದೆ. ಕಳೆದ ವರ್ಷ ಜಮಾಅತಿನ ನಿಷ್ಠಾವಂತರಾದ ಜನರು 12.793 ಮಿಲಿಯನ್ ಫೌಂಡ್ ಚಂದವಾಗಿ ನೀಡುವ ಭಾಗ್ಯ ಅಲ್ಲಾಹನು ನೀಡಿದ್ದಾನೆ. ಎಂದರೆ ಒಂದು ಕೋಟಿ ಇಪ್ಪತ್ತೇಳು ಲಕ್ಷದ ತೊಂಬತ್ತಮೂರು ಸಾವಿರ ಫೌಂಡ್. ಇದು ಕಳೆದ ವರ್ಷ ವಸೂಲಾದ ಚಂದಕ್ಕಿಂತ ಅಲ್ಲಾಹನ ಅನುಗ್ರಹದಿಂದ ಎರಡು ಲಕ್ಷದ ಹನ್ನೆರಡು ಸಾವಿರ ಫೌಂಡ್ ಹೆಚ್ಚಿಗೆ ಇದೆ. ಲೋಕದಲ್ಲಿ ಉತ್ತಮವಲ್ಲದ ಸ್ಥಿತಿ

ಇದ್ದರೂ ಅನೇಕ ದೇಶಗಳ ಕರೆನಿಯ ಡಿವೇಲ್ಯುವೇಶನ್ ಆಗಿದ್ದರೂ ಅಲ್ಲಾಹನು ನಮಗೆ ಭಾಗ್ಯ ನೀಡಿದನು.

ಚಂದ ಪಾವತಿಯಲ್ಲಿ ಪಾಕಿಸ್ತಾನ ಮೊದಲನೆ ಸ್ಥಾನದಲ್ಲಿರುತ್ತದೆ. ಅನಂತರ ಪ್ರಥಮ ಸ್ಥಾನ ಜರ್ಮನಿಗೆ ಇದೆ. ಅನಂತರ ಅನುಕ್ರಮವಾಗಿ ಬ್ರಿಟನ್ ಎರಡನೆಯ ಸ್ಥಾನ, ಅಮೇರಿಕ ಮೂರನೆ ಸ್ಥಾನ, ಕೆನಡ ನಾಲ್ಕನೆ ಸ್ಥಾನ, ಭಾರತ ಐದನೆ ಸ್ಥಾನ, ಆಸ್ಟ್ರೇಲಿಯಾ ಆರನೆಯ ಸ್ಥಾನ, ಮಧ್ಯಪೂರ್ವದ ಒಂದು ದೇಶಕ್ಕೆ ಏಳನೆಯ ಸ್ಥಾನ, ಇಂಡೋನೇಶಿಯಾಕ್ಕೆ ಎಂಟನೆ ಸ್ಥಾನ, ಫ್ರಾನ್ ಒಂಬತ್ತನೆಯ ಸ್ಥಾನ, ಹತ್ತನೆಯ ಸ್ಥಾನ ಸಹ ಮಧ್ಯಪೂರ್ವದ ಒಂದು ದೇಶಕ್ಕೆ.

ತಹರೀಕ್ ಜದೀದಿನ ದಫ್ತರ್ ಅವ್ವಲ್‌ಗೆ ಸೇರಿದವರ ಖಾತೆ ಸಹ ಅಲ್ಲಾಹನ ಅನುಗ್ರಹದಿಂದ ಜಾರಿಯಲ್ಲಿದೆ. ಅವರ ಸಂಖ್ಯೆ ಐದು ಸಾವಿರದ ಒಂಬೈನೂರ ಇಪ್ಪತ್ತೇಳು ಆಗಿದೆ. ಭಾರತದಲ್ಲಿ ಹೆಚ್ಚು ತ್ಯಾಗ ಮಾಡಿದ ಹತ್ತು ಜಮಾಅತ್‌ಗಳು ಅನುಕ್ರಮವಾಗಿ ಹೀಗಿವೆ: ಖಾದಿಯಾನ್, ಹೈದರಬಾದ್, ಪತ್ತಪಿರಿಯಂ, ಚೆನ್ನೈ, ಕೋಯಿಕ್ಕೋಡ್, ಬೆಂಗಳೂರು, ಕೊಲ್ಕತ್ತ, ಪಯಂಗಾಡಿ, ಕಣ್ಣೂರ್ ಟೌನ್, ಹಾಗೂ ಯಾದ್‌ಗೀರ್.

ಪ್ರಾಂತ್ಯಗಳ ದೃಷ್ಟಿಯಲ್ಲಿ ಭಾರತದಲ್ಲಿ ಪ್ರಥಮ ಸ್ಥಾನದಲ್ಲಿರುವುದು ಕೇರಳವಾಗಿದೆ. ಅನಂತರ ಕರ್ನಾಟಕ, ತಮಿಳುನಾಡು, ತೆಲಂಗಾಣ, ಜಮ್ಮು ಕಾಶ್ಮೀರ, ಒಡಿಶ, ಪಂಜಾಬ್, ಬಂಗಾಳ, ದೆಹಲಿ ಮತ್ತು ಮಹಾರಾಷ್ಟ್ರ ಸ್ಥಾನಗಳನ್ನು ಹೊಂದಿದೆ.

ಅಲ್ಲಾಹನು ತ್ಯಾಗ ಮಾಡಿದ ಈ ಎಲ್ಲರಿಗೂ ಅವರ ಸಂಪತ್ತಿನಲ್ಲಿಯೂ ಸಂತಾನದಲ್ಲಿಯೂ ಅಪರಿಮಿತವೂ ಅತ್ಯುನ್ನತವೂ ಆದ ಅಭಿವೃದ್ಧಿಯನ್ನು ದಯಪಾಲಿಸಲಿ - ಆಮೀನ್.

\*\*\*\*\*

**Friday Sermon delivered by Hadrath Khaleefatul Masih Al Khamis(atba)**

At, Masjid Baithul Futhuh London, UK. On 09-11-2018.

Summarized by Majlis Ansarullah Bharat

Kannada Translation: M. Ubeidullah for Kannada Desk, Qadian

Reviewed by: M.P Ibrahim | Typing: U Basheer Ahmad

Published By: Kannada Isha'at Team for Nazarath Nashr-O-Isha'ath, Qadian

Email: khutuba.kannada@gmail.com

You can find all the Sermons archived at: www.alislam.org/friday-sermon